

ព្រះរាជាណាចក្រកម្ពុជា  
ជាតិ សាសនា ព្រះមហាក្សត្រ

លេខ : នស/រកត/១២២៣/២៦៨២

ព្រះរាជក្រឹត្យ

ស្តីពី

ការរៀបចំ និងការប្រព្រឹត្តទៅ  
នៃគណៈកម្មាធិការដឹកនាំ  
ការកែទម្រង់ប្រព័ន្ធយុត្តិធម៌

២០២៣

មាតិកា



# មាតិកា

ព្រះរាជក្រឹត្យ

ស្តីពី

ការរៀបចំ និងការប្រព្រឹត្តទៅ

នៃគណៈកម្មាធិការដឹកនាំការកែទម្រង់ប្រព័ន្ធយុត្តិធម៌

មានចំនួន៨ជំពូក និង១៦មាត្រា

<b>ជំពូកទី១ បទប្បញ្ញត្តិទូទៅ</b> ( មាត្រា១ )
<b>ជំពូកទី២ គូរាជី និងការកិច្ចរបស់ គ.ក.ប.យ.</b> ( មាត្រា២ )
<b>ជំពូកទី៣ សមាសភាពរបស់ គ.ក.ប.យ.</b> ( មាត្រា៣ )
<b>ជំពូកទី៤ ការប្រព្រឹត្តទៅរបស់ គ.ក.ប.យ.</b> ( មាត្រា៤ ដល់មាត្រា៨ )
<b>ជំពូកទី៥ អគ្គលេខាធិការដ្ឋាន គ.ក.ប.យ.</b> ( មាត្រា៩ដល់មាត្រា១២ )
<b>ជំពូកទី៦ ប្រភពធនធាន និងថវិការបស់ គ.ក.ប.យ.</b> ( មាត្រា១៣ )
<b>ជំពូកទី៧ អន្តរប្បញ្ញត្តិ</b> ( មាត្រា១៤ )
<b>ជំពូកទី៨ អវសានប្បញ្ញត្តិ</b> ( មាត្រា១៥ដល់មាត្រា១៦ )



ច្បាប់បង្គាប់

ព្រះរាជក្រឹត្យ

ស្តីពី

នស/រកត/១២២៣/ ២២៨២

ការរៀបចំ និងការប្រព្រឹត្តទៅ

នៃគណៈកម្មាធិការដឹកនាំការកែទម្រង់ប្រព័ន្ធយុត្តិធម៌

យើង

ព្រះករុណាព្រះបាទសម្តេចព្រះបរមនាថ នរោត្តម សីហមុនី  
សមានភូមិជាតិសាសនា រក្ខតខត្តិយា ខេមរារដ្ឋរាស្ត្រ ពុទ្ធិន្ទ្រាធរាមហាក្សត្រ  
ខេមរាជនា សមូហោភាស កម្ពុជឯករាជរដ្ឋបូរណសន្តិ សុភមង្គលា សិរីវិបុលា  
ខេមរាស្រីពិរាស្ត្រ ព្រះចៅក្រុងកម្ពុជាធិបតី

- បានទ្រង់យល់រដ្ឋធម្មនុញ្ញ នៃព្រះរាជាណាចក្រកម្ពុជា
- បានទ្រង់យល់ព្រះរាជក្រឹត្យលេខ នស/រកត/០៨២៣/១៩៨១ ចុះថ្ងៃទី២២ ខែសីហា ឆ្នាំ២០២៣ ស្តីពី ការតែងតាំងរាជរដ្ឋាភិបាល នៃព្រះរាជាណាចក្រកម្ពុជា
- បានទ្រង់យល់ព្រះរាជក្រមលេខ នស/រកម/០៦១៨/០១២ ចុះថ្ងៃទី២៨ ខែមិថុនា ឆ្នាំ២០១៨ ដែល ប្រកាសឱ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានទ្រង់យល់ព្រះរាជក្រមលេខ នស/រកម/០១៩៦/០៤ ចុះថ្ងៃទី២៤ ខែមករា ឆ្នាំ១៩៩៦ ដែល ប្រកាសឱ្យប្រើច្បាប់ស្តីពីការបង្កើតក្រសួងយុត្តិធម៌
- បានទ្រង់យល់ព្រះរាជក្រមលេខ នស/រកម/០៧១៤/០១៥ ចុះថ្ងៃទី១៦ ខែកក្កដា ឆ្នាំ២០១៤ ដែល ប្រកាសឱ្យប្រើច្បាប់ស្តីពីការរៀបចំអង្គការតុលាការ
- បានទ្រង់យល់ព្រះរាជក្រមលេខ នស/រកម/០៧១៤/០១៦ ចុះថ្ងៃទី១៦ ខែកក្កដា ឆ្នាំ២០១៤ ដែល ប្រកាសឱ្យប្រើច្បាប់ស្តីពីលក្ខន្តិកៈនៃចៅក្រម និងព្រះរាជអាជ្ញា
- បានទ្រង់យល់ព្រះរាជក្រមលេខ នស/រកម/០៧១៤/០១៧ ចុះថ្ងៃទី១៦ ខែកក្កដា ឆ្នាំ២០១៤ ដែល ប្រកាសឱ្យប្រើច្បាប់ស្តីពីការរៀបចំ និងការប្រព្រឹត្តទៅនៃឧត្តមក្រុមប្រឹក្សានៃអង្គចៅក្រម
- បានទ្រង់យល់សេចក្តីក្រាបបង្គំទូលថ្វាយរបស់សម្តេចមហាបវរធិបតី **ហ៊ុន ម៉ាណែត** នាយករដ្ឋមន្ត្រី នៃព្រះរាជាណាចក្រកម្ពុជា

ត្រាស់បង្គាប់

ជំពូកទី១

បទប្បញ្ញត្តិទូទៅ

មាត្រា ១ ..



ព្រះរាជក្រឹត្យនេះ កំណត់អំពីការរៀបចំ និងការប្រព្រឹត្តទៅនៃគណៈកម្មាធិការដឹកនាំការកែទម្រង់ប្រព័ន្ធយុត្តិធម៌ ដែលមានស្ថាប័នជាអក្សរកាត់ថា **គ.ក.ប.យ.** ដើម្បីជាយន្តការដឹកនាំ សម្របសម្រួល និងជំរុញការអនុវត្ត ការកែទម្រង់ប្រព័ន្ធយុត្តិធម៌ ស្របតាមកម្មវិធីនយោបាយរបស់រាជរដ្ឋាភិបាល សំដៅពង្រឹង និងលើកកម្ពស់ គុណភាពនិងប្រសិទ្ធភាពនៃប្រព័ន្ធយុត្តិធម៌នៅព្រះរាជាណាចក្រកម្ពុជា។



**ជំពូកទី២**  
**តួនាទី និងភារកិច្ចរបស់ គ.ក.ប.យ.**

**មាត្រា ២ ..**

**គ.ក.ប.យ.** មានតួនាទី និងភារកិច្ច ដូចខាងក្រោម៖

- ដឹកនាំ គាំទ្រ សម្របសម្រួល និងជំរុញការអនុវត្តការងារកែទម្រង់ប្រព័ន្ធយុត្តិធម៌
- ផ្ដួចផ្ដើម និងលើកសំណើជូនរាជរដ្ឋាភិបាល ដើម្បីពិនិត្យ និងសម្រេច លើផែនការយុទ្ធសាស្ត្រ កែទម្រង់ប្រព័ន្ធយុត្តិធម៌ ផ្អែកលើគោលនយោបាយរបស់រាជរដ្ឋាភិបាល
- ដាក់ចេញនូវសេចក្ដីណែនាំ និងវិធានការចាំបាច់នានាសំដៅធានាប្រសិទ្ធភាព និងស័ក្ដិសិទ្ធភាព នៃការអនុវត្តការងារកែទម្រង់ប្រព័ន្ធយុត្តិធម៌
- ត្រួតពិនិត្យ និងវាយតម្លៃអំពីការអនុវត្តផែនការយុទ្ធសាស្ត្រ និងផែនការសកម្មភាពពាក់ព័ន្ធនឹង ការងារកែទម្រង់ប្រព័ន្ធយុត្តិធម៌
- ពិនិត្យ និងផ្តល់យោបល់លើសេចក្ដីព្រាងច្បាប់ និងលិខិតបទដ្ឋានគតិយុត្តពាក់ព័ន្ធនឹងវិស័យ យុត្តិធម៌
- សម្របសម្រួល និងសហការជាមួយក្រសួង ស្ថាប័ន និងដៃគូអភិវឌ្ឍន៍ជាតិ និងអន្តរជាតិ ដើម្បីជំរុញ និងគាំទ្រដល់ការអនុវត្តការងារកែទម្រង់ប្រព័ន្ធយុត្តិធម៌
- លើកសំណើជូនរាជរដ្ឋាភិបាល ពិនិត្យ និងសម្រេចលើប្រព័ន្ធលើកទឹកចិត្តសម្រាប់គាំទ្រដល់ ការអនុវត្តការងារកែទម្រង់ប្រព័ន្ធយុត្តិធម៌ ប្រកបដោយសង្គតិភាព សមធម៌ ប្រសិទ្ធភាព និងចីរភាព
- ធ្វើរបាយការណ៍អំពីវឌ្ឍនភាពនៃការងារកែទម្រង់ប្រព័ន្ធយុត្តិធម៌ និងលើកសំណើវិធានការចាំបាច់ នានា ដើម្បីដោះស្រាយបញ្ហាប្រឈមជូនរាជរដ្ឋាភិបាលពិនិត្យ និងសម្រេច
- ជំរុញការផ្សព្វផ្សាយសមិទ្ធផលនៃការងារកែទម្រង់ប្រព័ន្ធយុត្តិធម៌
- អនុវត្តការងារផ្សេងទៀតពាក់ព័ន្ធនឹងការងារកែទម្រង់ប្រព័ន្ធយុត្តិធម៌។

**ជំពូកទី៣**  
**សមាសភាពរបស់ គ.ក.ប.យ.**

**មាត្រា ៣ ..**

**គ.ក.ប.យ.** មានសមាសភាព ដូចខាងក្រោម៖

- |  |      |                    |
|--|------|--------------------|
| - ឧបនាយករដ្ឋមន្ត្រី រដ្ឋមន្ត្រីក្រសួងយុត្តិធម៌ |      | សហប្រធាន           |
| - ប្រធានតុលាការកំពូល                           |      | សហប្រធាន           |
| - អគ្គព្រះរាជអាជ្ញានៃមហាអយ្យការអមតុលាការកំពូល  |      | អនុប្រធានទី១       |
| - តំណាងអង្គភាពប្រឆាំងអំពើពុករលួយ               | ១រូប | អនុប្រធាន          |
| - អង្គលេខាធិការក្រសួងយុត្តិធម៌                 | ១រូប | អនុប្រធានប្រចាំការ |
| - អនុប្រធានតុលាការកំពូល                        | ១រូប | អនុប្រធាន          |
| - អង្គលេខាធិការក្រសួងមហាផ្ទៃ                   | ១រូប | សមាជិក             |
| - អង្គលេខាធិការក្រសួងសេដ្ឋកិច្ច និងហិរញ្ញវត្ថុ | ១រូប | សមាជិក             |





- រដ្ឋលេខាធិការទីស្តីការគណៈរដ្ឋមន្ត្រី	១រូប	សមាជិក
- រដ្ឋលេខាធិការក្រសួងមុខងារសាធារណៈ	១រូប	សមាជិក
- រដ្ឋលេខាធិការក្រសួងប្រៃសណីយ៍ និងទូរគមនាគមន៍	១រូប	សមាជិក
- រដ្ឋលេខាធិការក្រសួងពាណិជ្ជកម្ម	១រូប	សមាជិក
- រដ្ឋលេខាធិការក្រសួងការងារ និងបណ្តុះបណ្តាលវិជ្ជាជីវៈ	១រូប	សមាជិក
- រដ្ឋលេខាធិការក្រសួងព័ត៌មាន	១រូប	សមាជិក
- ប្រធានសាលាឧទ្ធរណ៍ភ្នំពេញ		សមាជិក
- អគ្គព្រះរាជអាជ្ញាអមសាលាឧទ្ធរណ៍ភ្នំពេញ		សមាជិក
- តំណាងអាជ្ញាធរជាតិដោះស្រាយវិវាទក្រៅប្រព័ន្ធតុលាការ	១រូប	សមាជិក
- ប្រធានបណ្ឌិត្យសភាកម្មវិធីយុត្តិធម៌កម្ពុជា		សមាជិក
- អគ្គលេខាធិការនៃអគ្គលេខាធិការដ្ឋាននៃឧត្តមក្រុមប្រឹក្សានៃអង្គចៅក្រម		សមាជិក
- ប្រធានគណៈមេធាវី នៃព្រះរាជាណាចក្រកម្ពុជា		សមាជិក
- អគ្គាធិការនៃអគ្គាធិការដ្ឋានកិច្ចការតុលាការ នៃក្រសួងយុត្តិធម៌		សមាជិក
- តំណាងក្រុមប្រឹក្សានីតិកម្ម និងយុត្តិធម៌ នៃក្រសួងយុត្តិធម៌	១រូប	សមាជិក
- ប្រធានសាលាដំបូងរាជធានីភ្នំពេញ		សមាជិក
- ព្រះរាជអាជ្ញាអមសាលាដំបូងរាជធានីភ្នំពេញ		សមាជិក
- អគ្គលេខាធិការនៃអគ្គលេខាធិការដ្ឋាន <b>គ.ក.ប.ឃ.</b>		សមាជិក។

**គ.ក.ប.ឃ.** អាចមានសមាសភាពបន្ថែមផ្សេងទៀតជាអនុប្រធាន ឬសមាជិក តាមការចាំបាច់ ដែលជាឥស្សរជនតំណាងក្រសួង ឬស្ថាប័នរបស់រាជរដ្ឋាភិបាល ឬជ្រើសរើសចេញពីសាលាជម្រះក្តី ឬអង្គការអយ្យការអមសាលាជម្រះក្តី ឬចេញពីក្នុងចំណោមឥស្សរជនដែលមានបទពិសោធន៍ការងារខ្ពស់ក្នុងកិច្ចការកែទម្រង់កិច្ចការច្បាប់ ឬកិច្ចការយុត្តិធម៌។

សមាសភាពជាក់ស្តែង និងសមាសភាពបន្ថែមនៃ **គ.ក.ប.ឃ.** ត្រូវតែងតាំងដោយព្រះរាជក្រឹត្យ។

**គ.ក.ប.ឃ.** អាចមានទីប្រឹក្សាមួយចំនួន តាមការចាំបាច់ ដែលត្រូវតែងតាំងដោយព្រះរាជក្រឹត្យ។

## ជំពូកទី៤

### ការប្រព្រឹត្តទៅរបស់ **គ.ក.ប.ឃ.**

#### មាត្រា៤ ..

សហប្រធាន **គ.ក.ប.ឃ.** ដឹកនាំកិច្ចការទូទៅរបស់ **គ.ក.ប.ឃ.**។ សហប្រធានអាចប្រគល់សិទ្ធិជូនសហប្រធានណាម្នាក់ ឬអនុប្រធានណាម្នាក់ដើម្បីដឹកនាំការងារប្រចាំថ្ងៃជំនួសបាន។

#### មាត្រា៥ ..

**គ.ក.ប.ឃ.** ត្រូវរៀបចំឱ្យមានកិច្ចប្រជុំជាទៀងទាត់រៀងរាល់ត្រីមាស ឬតាមការចាំបាច់។ **គ.ក.ប.ឃ.** ត្រូវរៀបចំកិច្ចប្រជុំប្រចាំឆ្នាំដើម្បីត្រួតពិនិត្យអំពីវឌ្ឍនភាពការងារ និងលើកទិសដៅការងារបន្ត ព្រមទាំងធ្វើរបាយការណ៍ប្រចាំឆ្នាំជូនប្រមុខរាជរដ្ឋាភិបាល។ កិច្ចប្រជុំរបស់ **គ.ក.ប.ឃ.** ត្រូវប្រព្រឹត្តទៅក្រោមអធិបតីភាពរបស់សហប្រធាន **គ.ក.ប.ឃ.** ទាំងពីរ ឬរបស់សហប្រធានណាម្នាក់។ ក្នុងករណីចាំបាច់ សហប្រធាន **គ.ក.ប.ឃ.** អាចប្រគល់សិទ្ធិជូនអនុប្រធាន ដើម្បីដឹកនាំកិច្ចប្រជុំជំនួស។





**គ.ក.ប.យ.** អាចអញ្ជើញតំណាងក្រសួងនិងស្ថាប័នពាក់ព័ន្ធ សាលាជម្រះក្តីនិងអង្គការអយ្យការអម សាលាជម្រះក្តីពាក់ព័ន្ធ ដៃគូអភិវឌ្ឍន៍ វិស័យឯកជន សង្គមស៊ីវិល ទីប្រឹក្សា ឬអ្នកជំនាញការជាតិនិងអន្តរជាតិ ចូលរួមប្រជុំ តាមការចាំបាច់។

**មាត្រា ៦ ..**

**គ.ក.ប.យ.** មានសិទ្ធិប្រើប្រាស់ត្រារបស់ក្រសួងយុត្តិធម៌ សម្រាប់កិច្ចដំណើរការការងាររបស់ខ្លួន។

**មាត្រា ៧ ..**

សាលាជម្រះក្តី និងអង្គការអយ្យការអមសាលាជម្រះក្តីគ្រប់ជាន់ថ្នាក់ ព្រមទាំងស្ថាប័ន និងអង្គភាព ដែលមានការពាក់ព័ន្ធនឹងការងារកែទម្រង់ប្រព័ន្ធយុត្តិធម៌ អាចបង្កើត “ក្រុមការងារកែទម្រង់ប្រព័ន្ធយុត្តិធម៌” មួយនៅក្នុងស្ថាប័ន និងអង្គភាពរបស់ខ្លួន តាមការចាំបាច់ ដើម្បីធានាប្រសិទ្ធភាព និងស័ក្តិសិទ្ធភាពនៃការងារ កែទម្រង់ប្រព័ន្ធយុត្តិធម៌ស្របតាមព្រះរាជក្រឹត្យនេះ។

តួនាទី ភារកិច្ច និងសមាសភាពរបស់ក្រុមការងារកែទម្រង់ប្រព័ន្ធយុត្តិធម៌នេះ ត្រូវកំណត់ដោយ សេចក្តីសម្រេចរបស់ឧបនាយករដ្ឋមន្ត្រី រដ្ឋមន្ត្រីក្រសួងយុត្តិធម៌ ដែលជាសហប្រធាន **គ.ក.ប.យ.** បន្ទាប់ពីបាន ពិគ្រោះយោបល់ជាមួយសហប្រធាន **គ.ក.ប.យ.** ដែលជាប្រធានតុលាការកំពូល។

**មាត្រា ៨ ..**

**គ.ក.ប.យ.** ត្រូវរៀបចំប្រព័ន្ធលើកទឹកចិត្ត ផ្នែកលើសមិទ្ធកម្មសម្រាប់ថ្នាក់ដឹកនាំ និងមន្ត្រីរាជការ ដែលចូលរួមនៅក្នុងការអនុវត្តកម្មវិធីកែទម្រង់ប្រព័ន្ធយុត្តិធម៌ ជូនរាជរដ្ឋាភិបាលពិនិត្យ និងសម្រេច។

**ជំពូកទី ៥**

**អគ្គលេខាធិការដ្ឋាន គ.ក.ប.យ.**

**មាត្រា ៩ ..**

**គ.ក.ប.យ.** មានអគ្គលេខាធិការដ្ឋានមួយជាសេនាធិការ ស្ថិតក្រោមរដ្ឋបាលកណ្តាលរបស់ក្រសួង យុត្តិធម៌ ដើម្បីគាំទ្រដល់កិច្ចដំណើរការរបស់ខ្លួន។ រចនាសម្ព័ន្ធចំណុះអគ្គលេខាធិការដ្ឋាន **គ.ក.ប.យ.** ត្រូវ បែងចែកជានាយកដ្ឋាន។

អគ្គលេខាធិការដ្ឋាន **គ.ក.ប.យ.** ដឹកនាំដោយអគ្គលេខាធិការមួយរូប និងមានអគ្គលេខាធិការរង មួយចំនួន តាមការចាំបាច់។ នាយកដ្ឋានចំណុះអគ្គលេខាធិការដ្ឋាន **គ.ក.ប.យ.** ដឹកនាំដោយប្រធាន នាយកដ្ឋានមួយរូប និងមានអនុប្រធាននាយកដ្ឋានមួយចំនួន តាមការចាំបាច់។

អគ្គលេខាធិការ និងអគ្គលេខាធិការរងនៃអគ្គលេខាធិការដ្ឋាន **គ.ក.ប.យ.** ត្រូវតែងតាំង ផ្លាស់ប្តូរ និងបញ្ចប់មុខតំណែងដោយព្រះរាជក្រឹត្យ តាមសំណើរបស់នាយករដ្ឋមន្ត្រី តាមសេចក្តីស្នើសុំពីឧបនាយករដ្ឋមន្ត្រី រដ្ឋមន្ត្រីក្រសួងយុត្តិធម៌ ដែលជាសហប្រធាន **គ.ក.ប.យ.** បន្ទាប់ពីបានពិគ្រោះយោបល់ជាមួយសហប្រធាន **គ.ក.ប.យ.** ដែលជាប្រធានតុលាការកំពូល។





ប្រធាននាយកដ្ឋានចំណុះអគ្គលេខាធិការដ្ឋាន **គ.ក.ប.ឃ.** ត្រូវតែងតាំង ផ្លាស់ប្តូរ និងបញ្ចប់មុខតំណែង ដោយអនុក្រឹត្យ តាមសំណើរបស់ឧបនាយករដ្ឋមន្ត្រី រដ្ឋមន្ត្រីក្រសួងយុត្តិធម៌ ដែលជាសហប្រធាន **គ.ក.ប.ឃ.** បន្ទាប់ពីបានពិគ្រោះយោបល់ជាមួយសហប្រធាន **គ.ក.ប.ឃ.** ដែលជាប្រធានតុលាការកំពូល។ មន្ត្រីនៃ អគ្គលេខាធិការដ្ឋាន **គ.ក.ប.ឃ.** ចាប់ពីអនុប្រធាននាយកដ្ឋានចុះក្រោម ត្រូវតែងតាំង ផ្លាស់ប្តូរ និងបញ្ចប់ មុខតំណែងដោយប្រកាសរបស់រដ្ឋមន្ត្រីក្រសួងយុត្តិធម៌ ដែលជាសហប្រធាន **គ.ក.ប.ឃ.** បន្ទាប់ពីបាន ពិគ្រោះយោបល់ជាមួយសហប្រធាន **គ.ក.ប.ឃ.** ដែលជាប្រធានតុលាការកំពូល។

**មាត្រា ១០ .-**

អគ្គលេខាធិការដ្ឋាន **គ.ក.ប.ឃ.** មានតួនាទី និងភារកិច្ច ដូចខាងក្រោម៖

- គ្រប់គ្រងការងាររដ្ឋបាល បុគ្គលិក ហិរញ្ញវត្ថុ លទ្ធកម្មសាធារណៈ និងការងារបច្ចេកទេសរបស់ **គ.ក.ប.ឃ.**
- សិក្សា ស្រាវជ្រាវ និងរៀបចំសេចក្តីព្រាងផែនការយុទ្ធសាស្ត្រកែទម្រង់ប្រព័ន្ធយុត្តិធម៌ ដើម្បីដាក់ជូន **គ.ក.ប.ឃ.** ពិនិត្យ និងសម្រេច
- សហការ សម្របសម្រួល និងផ្តល់ការគាំទ្រនិងជំនួយបច្ចេកទេសតាមការចាំបាច់ ដល់ក្រសួង ស្ថាប័ន និងអង្គភាពពាក់ព័ន្ធនឹងការរៀបចំ និងការអនុវត្តផែនការសកម្មភាពកែទម្រង់ប្រព័ន្ធយុត្តិធម៌ តាមការចង្អុលបង្ហាញរបស់ **គ.ក.ប.ឃ.**
- រៀបចំសេចក្តីព្រាងប្រព័ន្ធលើកទឹកចិត្ត ប្រកបដោយសង្គតិភាព សមធម៌ ប្រសិទ្ធភាព និងចីរភាព ក្នុងការអនុវត្តការងារកែទម្រង់ប្រព័ន្ធយុត្តិធម៌
- រៀបចំសេចក្តីព្រាងសូចនាករសមិទ្ធកម្មគន្លឹះ សម្រាប់ការតាមដាន ត្រួតពិនិត្យ និងវាយតម្លៃអំពី ការអនុវត្តផែនការសកម្មភាពកែទម្រង់ប្រព័ន្ធយុត្តិធម៌ ដើម្បីដាក់ជូន **គ.ក.ប.ឃ.** ពិនិត្យ និងសម្រេច
- តាមដាន ត្រួតពិនិត្យ និងវាយតម្លៃអំពីការអនុវត្តផែនការយុទ្ធសាស្ត្រ និងផែនការសកម្មភាពកែទម្រង់ ប្រព័ន្ធយុត្តិធម៌
- ផ្តល់យោបល់ និងលើកសំណើដំណោះស្រាយជូន **គ.ក.ប.ឃ.** លើបញ្ហាប្រឈម និងបញ្ហា បច្ចេកទេសនានា ដើម្បីជំរុញល្បឿន និងបង្កើនប្រសិទ្ធភាពនៃការអនុវត្តការងារកែទម្រង់ប្រព័ន្ធ យុត្តិធម៌
- សម្របសម្រួលការងារជាមួយអង្គភាពពាក់ព័ន្ធនៃកម្មវិធីកែទម្រង់នានារបស់រាជរដ្ឋាភិបាល ជាពិសេស កម្មវិធីកែទម្រង់រដ្ឋបាលសាធារណៈ កម្មវិធីកែទម្រង់ការគ្រប់គ្រងហិរញ្ញវត្ថុសាធារណៈ និងកម្មវិធីកែទម្រង់ការអភិវឌ្ឍតាមបែបប្រជាធិបតេយ្យនៅថ្នាក់ក្រោមជាតិ

សម្របសម្រួល និងធ្វើកិច្ចសហប្រតិបត្តិការជាមួយដៃគូអភិវឌ្ឍន៍ និងអង្គការជាតិ និងអន្តរជាតិ ដើម្បីការពាក់ព័ន្ធនឹងការកែទម្រង់ប្រព័ន្ធយុត្តិធម៌

រៀបចំរបាយការណ៍អំពីវឌ្ឍនភាពនៃការអនុវត្តការងារកែទម្រង់ប្រព័ន្ធយុត្តិធម៌ជូន **គ.ក.ប.ឃ.**

រៀបចំគ្រង និងផ្សព្វផ្សាយព័ត៌មានអំពីសមិទ្ធផលនានានៃការងារកែទម្រង់ប្រព័ន្ធយុត្តិធម៌





- រៀបចំផែនការយុទ្ធសាស្ត្រថវិកា និងគម្រោងថវិកាប្រចាំឆ្នាំសម្រាប់គាំទ្រដំណើរការការងាររបស់ **គ.ក.ប.ឃ.** និងគាំទ្រដល់ការអនុវត្តការងារកែទម្រង់ប្រព័ន្ធយុត្តិធម៌
- រៀបចំរបាយការណ៍ប្រចាំខែ ត្រីមាស ឆមាស នព្វមាស និងប្រចាំឆ្នាំរបស់ **គ.ក.ប.ឃ.**
- អនុវត្តកិច្ចផ្សេងទៀតដែល **គ.ក.ប.ឃ.** ប្រគល់ឱ្យ។

**មាត្រា ១១ ..**

ការរៀបចំ និងការប្រព្រឹត្តទៅនៃអគ្គលេខាធិការដ្ឋាន **គ.ក.ប.ឃ.** ត្រូវកំណត់ដោយអនុក្រឹត្យ។

**មាត្រា ១២ ..**

មន្ត្រីបម្រើការងារក្នុងអគ្គលេខាធិការដ្ឋាន **គ.ក.ប.ឃ.** ត្រូវជ្រើសរើសចេញពីក្នុងចំណោមមន្ត្រីរាជការ ក្របខ័ណ្ឌនៃក្រសួងយុត្តិធម៌ ឬក្រសួង ស្ថាប័នដែលមានការពាក់ព័ន្ធផ្សេងទៀត ដែលមានគុណវុឌ្ឍិ និង បទពិសោធន៍សមស្របតាមលក្ខខណ្ឌការងារតម្រូវនីមួយៗ។ ក្នុងករណីចាំបាច់ **គ.ក.ប.ឃ.** អាចជ្រើសរើស អ្នកជំនាញការជាតិឬអន្តរជាតិ មន្ត្រីជាប់កិច្ចសន្យា និងមន្ត្រីរាជការនៃមុខងារសាធារណៈផ្សេងទៀត ដោយផ្អែកលើ គោលការណ៍សមត្ថភាព តម្លាភាព និងការប្រកួតប្រជែងបើកទូលាយ។

**ជំពូកទី ៦**

**ប្រភពធនធាន និងថវិការបស់ គ.ក.ប.ឃ.**

**មាត្រា ១៣ ..**

**គ.ក.ប.ឃ.** មានប្រភពធនធានផ្គត់ផ្គង់ដោយថវិកាជាតិជាកញ្ចប់ថវិកាដោយឡែក នៅក្នុងក្របខ័ណ្ឌ ថវិកាប្រចាំឆ្នាំរបស់ក្រសួងយុត្តិធម៌។

**គ.ក.ប.ឃ.** មានសិទ្ធិទទួល គ្រប់គ្រង និងចាត់ចែងមូលនិធិ និងអំណោយដែលបានពីប្រភព ហិរញ្ញប្បទានសហប្រតិបត្តិការអន្តរជាតិ ដៃគូអភិវឌ្ឍន៍ និងប្រភពស្របច្បាប់ផ្សេងទៀត សម្រាប់ប្រើប្រាស់ក្នុង កិច្ចដំណើរការការងាររបស់ខ្លួន។

ក្រុមការងារកែទម្រង់ប្រព័ន្ធយុត្តិធម៌របស់ស្ថាប័ន ឬអង្គភាពពាក់ព័ន្ធនឹងការអនុវត្តការងារកែទម្រង់ប្រព័ន្ធ យុត្តិធម៌ មានប្រភពធនធានសម្រាប់ដំណើរការការងារស្ថិតក្នុងកញ្ចប់ថវិការបស់ស្ថាប័ន ឬអង្គភាពសាមីនោះ។

**ជំពូកទី ៧**

**អនុប្បញ្ញត្តិ**

**មាត្រា ១៤ ..**

រាជរដ្ឋាភិបាលបានគិតយុត្តិធម៌ទាំងឡាយណា ដែលពាក់ព័ន្ធនឹងការតែងតាំងសមាសភាព ការរៀបចំ និង ការប្រព្រឹត្តទៅនៃមណ្ឌលកម្មាធិការដឹកនាំការកែទម្រង់ច្បាប់ និងប្រព័ន្ធយុត្តិធម៌ និងនៃលេខាធិការដ្ឋានអចិន្ត្រៃយ៍ នៃស្ថាប័នកម្មាធិការដឹកនាំការកែទម្រង់ច្បាប់ និងប្រព័ន្ធយុត្តិធម៌ ត្រូវមានអានុភាពអនុវត្តបន្ត រហូតដល់មាន លិខិតបញ្ជាក់ពីការប្តូរមកជំនួសស្របតាមបទប្បញ្ញត្តិនៃព្រះរាជក្រឹត្យនេះ។





**ជំពូកទី៨**  
**អវសានប្បញ្ញត្តិ**

**មាត្រា១៥ ..**

អនុក្រឹត្យលេខ ៤៩១ អនក្រ.បក ចុះថ្ងៃទី២៤ ខែតុលា ឆ្នាំ២០១៣ ស្តីពីការបង្កើតគណៈកម្មាធិការដឹកនាំការកែទម្រង់ច្បាប់ និងប្រព័ន្ធយុត្តិធម៌ និងបទប្បញ្ញត្តិទាំងឡាយណាដែលផ្ទុយនឹងព្រះរាជក្រឹត្យនេះ ត្រូវទុកជានិរាករណ៍។

**មាត្រា១៦ ..**

សម្តេចមហាបវរធិបតី **ហ៊ុន ម៉ាណែត** នាយករដ្ឋមន្ត្រី នៃព្រះរាជាណាចក្រកម្ពុជា ត្រូវទទួលបន្ទុកអនុវត្តព្រះរាជក្រឹត្យនេះ ចាប់ពីថ្ងៃឡាយព្រះហស្តលេខាតទៅ។


ថ្ងៃ *សៅរ៍ ៣៣៥* ខែ *ឧសភា* ឆ្នាំថោះ បញ្ចស័ក ព.ស.២៥៦៧  
ធ្វើនៅព្រះបរមរាជវាំង ថ្ងៃទី ៣០ ខែ *ធ្នូ* ឆ្នាំ២០២៣  
*U*

*៣៣-២៣១៤. ២៥០៥*

**បានប្រគល់ព្រះរាជលញ្ឆករហើយ**

*ស៊ីហមុនី*  
**នរោត្តម សីហមុនី**

បានយកសេចក្តីក្រាបបង្គំទូលថ្វាយព្រះមហាក្សត្រ  
សូមឡាយព្រះហស្តលេខា  
**នាយករដ្ឋមន្ត្រី**



**សម្តេចមហាបវរធិបតី ហ៊ុន ម៉ាណែត**